

II

(Komunikazzjonijiet)

KOMUNIKAZZJONIJIET MINN ISTITUZZJONIJIET, KORPI, UFFIĊĊJI U
AĠENZIJI TAL-UNJONI EWROPEA

IL-KUMMISSJONI EWROPEA

Stedina biex jittressqu kummenti dwar l-abbozz tar-Regolament tal-Kummissjoni dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għal għajjuna *de minimis*

(2013/C 229/01)

Il-partijiet interessati jistgħu jressqu l-kummenti tagħhom fi żmien xahar mid-data tal-pubblikazzjoni ta' dan l-abbozz ta' Regolament lil:

European Commission
Directorate-General for Competition
State aid Registry
1049 Bruxelles/Brussel
BELGIQUE/BELGIË

Posta elettronika: stateaidgreffe@ec.europa.eu

Numru ta' referenza: HT.3572 — SAM — *de minimis* review

It-test jinsab ukoll fuq il-websajt:

http://ec.europa.eu/competition/consultations/2013_second_de_minimis/index_en.html

ABBOZZ REGOLAMENT TAL-KUMMISSJONI (UE) Nru .../...

tas-17 ta' Lulju 2013

**dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea
dwar l-għajjuna *de minimis***

(Test b'relevanza għaż-ŻEE)

(2013/C 229/02)

IL-KUMMISSJONI EWROPEA

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 108(4) tiegħu,

Wara li kkunsidrat ir-Regolament tal-Kunsill (KE) Nru 994/98 tas-7 ta' Mejju 1998 dwar l-applikazzjoni tal-Artikoli 92 u 93 tat-Trattat li jstabbilixxi l-Komunità Ewropea għal ċertu kategoriji ta' għajjuna Statali orizzontali ⁽¹⁾,

Wara li ppubblikat abbozz ta' dan ir-Regolament ⁽²⁾,

Wara li kkonsultat il-Kumitat Konsultattiv dwar l-għajjuna mill-Istat,

Billi:

- (1) Il-finanzjament mill-Istat li jissodisfa l-kriterji tal-Artikolu 107(1) tat-Trattat dwar il-Funzjonament tal-Unjoni

⁽¹⁾ ĠU L 142, 14.5.1998, p. 1.

⁽²⁾ ĠU C 229, 8.8.2013, p. 1.

Ewropea ("it-Trattat") jikkostitwixxi għajjnuna mill-Istat u jehtieg jiġi nnotifikat lill-Kummissjoni skont l-Artikolu 108(3) tat-Trattat. Madankollu, skont l-Artikolu 109 tat-Trattat, il-Kunsill jista' jiddetermina x'inhuma l-kategoriji tal-għajjnuna li huma eżentati minn dan ir-rekwiżit ta' notifika. Skont l-Artikolu 108(4) tat-Trattat il-Kummissjoni tista' tadotta regolamenti dwar dawn il-kategoriji ta' għajjnuna mill-Istat. Bis-sahha tar-Regolament (KE) Nru 994/98 il-Kunsill iddecieda, f'konformità mal-Artikolu 109 tat-Trattat, li għajjnuna *de minimis* tista' tikkostitwixxi kategorija bhal din. Fuq dik il-bażi, għajjnuna *de minimis*, għajjnuna mogħtija għall-istess impriża matul perjodu partikolari ta' żmien li ma taqbiżx certu ammont fiss, hija meqjusa li ma tkunx tissodisfa l-kriterji kollha stipulati fl-Artikolu 107(1) tat-Trattat u għalhekk mhix soġġetta għall-proċedura ta' notifika.

- (2) Il-Kummissjoni, f'għadd kbir ta' deċiżjonijiet, ikkjarifikat il-kuncett ta' għajjnuna skont it-tifsira tal-Artikolu 107(1) tat-Trattat. Il-Kummissjoni stqarret il-politika tagħha dwar limitu massimu *de minimis*, li skont l-Artikolu 107(1) tista' titqies li ma tapplikax, għall-ewwel fl-avviż tagħha dwar ir-regola *de minimis* għall-għajjnuna mill-Istat ⁽¹⁾ u sussegwentement fir-Regolament tal-Kummissjoni (KE) Nru 69/2001 ⁽²⁾ u r-Regolament tal-Kummissjoni (KE) Nru 1998/2006 ⁽³⁾. Fid-dawl tal-esperjenza miksuba bl-applikazzjoni tar-Regolament (KE) Nru 1998/2006, jidher li jkun xieraq li jiġu riveduti xi whud mill-kundizzjonijiet stipulati f'dak ir-Regolament u li dan jinbidel.
- (3) Huwa xieraq li jinżamm il-limitu massimu ta' EUR 200 000 għall-ammont ta' għajjnuna *de minimis* li kull impriża tista' tircievi għal kull Stat Membru matul kwalunkwe perjodu ta' tliet snin. Dak il-limitu jibqa' mehtieg sabiex jiżgura li kwalunkwe miżura li taqa' skont dan ir-Regolament ma jkollha l-ebda effett fuq il-kummerċ bejn l-Istati Membri u/jew ma tfixkilx jew ma tkunx ta' theddida li tfixkel il-kompetizzjoni.
- (4) Għall-finijiet tar-regoli dwar il-kompetizzjoni stabbiliti fit-Trattat u għall-iskopijiet ta' dan ir-Regolament impriża hi entità involuta f'attività ekonomika, irrispettivament mill-istatus legali u mill-mod ta' kif hija ffinanzjata ⁽⁴⁾. Il-Qorti tal-Gustizzja ddecidiet li entitajiet li huma kkontrollati (fuq bażi legali jew fuq bażi *de facto*) mill-istess entità għandhom jitqiesu bhala impriża wahda ⁽⁵⁾. Għal raġunijiet ta' ċertezza legali u sabiex jitnaqqas il-piż amministrattiv, dan ir-Regolament għandu jipprovdi lista eżawrjenti ta' kriterji ċari biex jiġi ddeterminat meta żewġ

entitajiet jew aktar għandhom jitqiesu bhala impriża wahda. Il-Kummissjoni għazlet minn kriterji stabbiliti sew li jiddefinixxu "impriži relatati" fid-definizzjoni ta' SME fl-Anness I tar-Regolament (KE) Nru 800/2008 ⁽⁶⁾ dawk il-kriterji li huma xierqa għall-iskop ta' dan ir-Regolament. Dawk il-kriterji huma digà familjari għal awtoritajiet pubbliċi u għandhom ikunu applikabbli, minhabba l-kamp ta' applikazzjoni ta' dan ir-Regolament, lill-SMEs kif ukoll lill-impriži l-kbar.

- (5) Sabiex jittiehed kont tad-daqs medju tal-impriži ta' daqs żgħir attivi fis-settur tat-trasport tal-merkanzija bit-triq, huwa xieraq li jiġu stabbiliti l-limiti massimi għal EUR 100 000 għal impriži li jwettqu trasport tal-merkanzija bit-triq għall-kiri u l-hlas. Il-forniment ta' servizz integrat fejn it-trasport attwali huwa biss element wiehed, bhal servizzi ta' rilokazzjoni, dawk postali jew servizzi ta' kurrier jew għbir ta' skart u servizzi tal-ipproċessar, ma għandux jiġi kkunsidrat bhala servizz ta' trasport. Minhabba l-produzzjoni żejda fis-settur tat-trasport tal-merkanzija bit-triq u l-għanijiet tal-politika tat-trasport rigward il-kongestjoni tat-toroq u t-trasport tal-merkanzija, għajjnuna għall-akkwist ta' vetturi għat-trasport tal-merkanzija bit-triq minn impriži li jwettqu trasport tal-merkanzija bit-triq għal kiri u bi hlas għandhom ikunu esklużi mill-kamp ta' applikazzjoni ta' dan ir-Regolament. Fid-dawl tal-iżvilupp fis-settur tat-trasport bit-triq tal-passiġġieri, ma għadux xieraq li japplika limitu massimu aktar baxx għal dan is-settur.
- (6) Minhabba r-regoli speċjali li japplikaw fis-setturi tal-produzzjoni primarja tal-prodotti agrikoli, is-sajd u l-akwakultura u r-riskju li ammonti iżgħar ta' għajjnuna minn dawk stipulati f'dan ir-Regolament jistgħu jissodisfaw il-kriterji tal-Artikolu 107(1) tat-Trattat f'dawk is-setturi, dan ir-Regolament ma għandux japplika għal dawk is-setturi.
- (7) Meta jitqies ix-xebh bejn l-ipproċessar u l-kummerċjalizzazzjoni ta' prodotti agrikoli, fuq naħa wahda, u ta' prodotti mhux agrikoli fuq in-naħa l-oħra, dan ir-Regolament għandu japplika għall-ipproċessar u l-kummerċjalizzazzjoni ta' prodotti agrikoli, sakemm jiġu ssodisfati ċerti kundizzjonijiet. F'dan ir-rigward, la l-attivitajiet mehtieġa li jsiru fl-irziezet biex il-prodott jithejja biex jinbiegħ għall-ewwel darba, bhall-hsad, il-qtugh u d-dris taċ-ċereali, jew l-ippakkjar tal-bajd, u lanqas l-ewwel bejgħ lill-pitkali jew lil min jipproċessa l-prodott ma għandhom jitqiesu bhala pproċessar jew kummerċjalizzazzjoni. Il-Qorti tal-Gustizzja stabbilixxiet ⁽⁷⁾ li, ladarba l-Unjoni llegeżlat favur it-twaqqif ta' organizzazzjoni komuni tas-suq f'settur partikolari tal-agrikoltura, l-Istati Membri huma obbligati li ma jieħdu ebda miżura li tista' ddgħajjifha jew tohloq eċċezzjonijiet għaliha. Għal din

⁽¹⁾ ĠU C 68, 6.3.1996, p. 9.

⁽²⁾ Ir-Regolament tal-Kummissjoni (KE) Nru 69/2001 tat-12 ta' Jannar 2001 dwar l-applikazzjoni tal-Artikoli 87 u 88 tat-Trattat tal-KE għal għajjnuna *de minimis* (GU L 10, 13.1.2001, p. 30).

⁽³⁾ Ir-Regolament tal-Kummissjoni (KE) Nru 1998/2006 tal-15 ta' Diċembru 2006 dwar l-applikazzjoni tal-Artikoli 87 u 88 tat-Trattat dwar l-għajjnuna *de minimis* (GU L 379, 28.12.2006, p. 5).

⁽⁴⁾ Il-Kawża C-222/04 *Ministero dell'Economia e delle Finanze v Cassa di Risparmio di Firenze SpA et al.* [2006] Ġabra I-289.

⁽⁵⁾ Il-Kawża C-382/99, *Netherlands v Commission* [2002] Ġabra I-5163.

⁽⁶⁾ Ir-Regolament tal-Kummissjoni (KE) Nru 800/2008 tas-6 ta' Awwissu 2008 li jiddikjara ċerti kategoriji ta' għajjnuna bhala kompatibbli mas-suq komuni skont l-Artikoli 87 u 88 tat-Trattat (GU L 214, 9.8.2008, p. 3).

⁽⁷⁾ Il-Kawża C-456/00 *France v Commission* [2002] ECR I-11949.

- ir-raġuni, dan ir-Regolament ma ghandux japplika ghal ghajjnuna li l-ammont taghha huwa stabbilit fuq il-bazi tal-prezz jew tal-kwantità tal-prodotti mixtrija jew imqiegħda fis-suq. Lanqas ma ghandu japplika ghal sostenn marbut ma' obbligu li l-ghajjnuna tinqasam mal-produtturi primarji.
- (8) Dan ir-Regolament m'ghandux japplika ghal ghajjnuna għall-esportazzjoni jew ghajjnuna li tiffavorixxi prodotti domestiċi fuq prodotti importati. B'mod partikolari, ma ghandux japplika ghal ghajjnuna li tiffinanzja t-twaqqif u t-thaddim ta' netwerk ta' distribuzzjoni fi Stati Membri ohra jew pajjiżi terzi. Ghajjnuna għal spejjeż ta' parteċipazzjoni ffieri kummerċjali, jew ta' studji jew servizzi ta' konsulenza meħtieġa għat-tnedija ta' prodott ġdid jew eżistenti f'suq ġdid normalment ma titqiesx li hija ghajjnuna għall-esportazzjoni.
- (9) Dan ir-Regolament ma ghandux japplika għal intrapriżi li jkunu f'diffikultà billi mhuwiex xieraq li jinghata appoġġ finanzjarju lil impriżi f'diffikultà 'l barra minn pjan ta' ristrutturazzjoni. Barra minn hekk, hemm diffikultajiet marbuta mad-determinazzjoni tal-ghotja grossa ekwivalenti għall-ghajjnuna mogħtija lil dawn it-tip ta' impriżi. Sabiex tkun provduta ċertezza legali, huwa xieraq li jiġu stabbiliti kriterji ċari li ma jkunux jeħtieġu valutazzjoni tal-partikolaritajiet kollha tas-sitwazzjoni ta' impriża biex ikun stabbilit jekk impriża titqiesx li tinsab f'diffikultà għall-finijiet ta' dan ir-Regolament.
- (10) Il-perjodu rilevanti ta' tliet snin li għandu jiġi kkunsidrat għar-raġunijiet ta' dan ir-Regolament għandu jkun ivvalutat fuq bażi rotanti sabiex, għal kull ghotja ġdida ta' ghajjnuna *de minimis*, l-ammont totali ta' ghajjnuna *de minimis* mogħtija fis-sena fiskali kkonċernata kif ukoll matul is-sentejn fiskali ta' qabel ikun irid jiġi determinat.
- (11) Fejn impriżi huma attivi f'setturi esklużi mill-kamp ta' applikazzjoni ta' dan ir-Regolament, kif ukoll f'setturi jew attivitajiet ohra, dan ir-Regolament għandu japplika għal dawġ is-setturi jew l-attivitajiet ohra sakemm l-Istati Membri jiżguraw, permezz ta' mezzi adegwati bhas-separazzjoni tal-attivitajiet jew id-distinzjoni tal-ispejjeż, li l-attivitajiet f'setturi esklużi ma jibbenefikawx mill-ghajjnuna *de minimis*. L-istess prinċipju għandu japplika fejn impriżi huma attivi f'setturi li għalihom japplikaw il-limiti *de minimis* aktar baxxi. Jekk ma jistax ikun żgurat li l-attivitajiet f'setturi li għalihom japplikaw il-limiti *de minimis* aktar baxxi ma jibbenefikawx minn ghajjnuna *de minimis* biss sa dawn il-limiti aktar baxxi, l-inqas limitu għandu japplika għall-attivitajiet kollha tal-impriża.
- (12) Dan ir-Regolament għandu jstabbilixxi regoli li jassiguraw li ma jkunx possibbli li jiġu evitati l-intensitajiet massimi tal-ghajjnuna stabbiliti f'Regolamenti speċifiċi jew deċiżjonijiet tal-Kummissjoni. Għandu jstipula wkoll regoli ċari dwar il-kumulazzjoni li huma faċli biex jiġu applikati.
- (13) Dan ir-Regolament ma jeskludix il-possibbiltà li miżura tista' ma titqiesx bhala ghajjnuna mill-Istat fi hdan it-tifsira tal-Artikolu 107(1) tat-Trattat abbażi ta' raġunijiet ohra minn dawġ stabbiliti f'dan ir-Regolament, pereżempju minhabba li l-miżura tikkonforma mal-prinċipju tal-operatur tal-ekonomija tas-suq jew minhabba li l-miżura ma tinvolvi trasferiment ta' riżorsi tal-Istat.
- (14) Għall-finijiet ta' trasparenza, trattament ugwali u monitoraġġ effettiv, dan ir-Regolament għandu japplika biss għall-ghajjnuna *de minimis* li għaliha jkun possibbli li tiġi kkalkulata bi preċiżjoni l-ghotja grossa ekwivalenti *ex ante* mingħajr il-ħtieġa li ssir valutazzjoni tar-riskju ("ghajjnuna trasparenti"). Kalkolu preċiż bhal dan jista', pereżempju, isir għal ghotjiet, sussidji fuq ir-rata tal-imghax, eżenzjonijiet limitati tat-taxxa jew strumenti ohra li jstipulaw limitu li jista' jassigura li l-oghla livell applikabbli ma jinqabiżx. Il-provvediment għall-iffissar ta' limitu jimplika li sakemm l-ammont preċiż tal-ghajjnuna mhuwiex magħruf jew għadu mhux magħruf, l-Istat Membru jkollu jassumi li l-ammont huwa daqs il-limitu sabiex ikun assigurat li bosta miżuri ta' ghajjnuna flimkien ma jeċċedux il-limitu stabbilit f'dan ir-Regolament u japplika r-regoli dwar il-kumulazzjoni.
- (15) L-Istati Membri kollha għandhom japplikaw l-istess metodu ta' kalkolu, sabiex ikun hemm it-trasparenza, it-trattament indaqs u l-applikazzjoni korretta tal-limitu *de minimis*. Biex jiġi ffaċilitat il-kalkolu, jeħtieġ li l-ammont tal-ghajjnuniet mogħtija mod ieħor milli taħt il-forma ta' ghotja fi hlas kontanti jkunu konvertiti fl-ekwivalenti ta' ghotja grossa ekwivalenti. Il-kalkolu tal-ghotja grossa ekwivalenti għal tipi trasparenti ta' ghajjnuna barra minn ghotjiet jew ghajjnuna li jkunu pagabbli f'bosta pagamenti jeħtieġ l-użu ta' rati ta' imghax tas-suq li jkunu qed jintużaw fil-mument li tkun ingħatat tali ghajjnuna. Bl-għan li jkun hemm applikazzjoni uniformi, trasparenti u sempliċi tar-regoli dwar l-ghajjnuna mill-Istat, għall-iskopijiet ta' dan ir-Regolament ir-rati tas-suq għandhom jitqiesu li huma r-rati ta' referenza, kif stipulat fil-Komunikazzjoni tal-Kummissjoni dwar ir-reviżjoni tal-metodu li jstabbilixxi r-rati ta' referenza u ta' skont⁽¹⁾.
- (16) L-ghajjnuna fil-forma ta' self għandha titqies bhala ghajjnuna *de minimis* trasparenti jekk l-ghotja grossa ekwivalenti tkun ġiet ikkalkulata abbażi ta' rati attwali ta' imghax tas-suq fil-mument tal-ghotja. Sabiex jiġi ssimplifikat it-trattament ta' self żgħir ta' tul qasir ta' żmien, dan ir-Regolament għandu jipprovi għal dispożizzjoni ċara li tkun faċli biex tiġi applikata u li tqis kemm l-ammont tas-self kif ukoll it-tul tiegħu. Ibbażat fuq l-esperjenza tal-Kummissjoni, self li huwa assigurat b'kopertura kollaterali

(1) ĠU C 14, 19.1.2008, p. 6.

li tkopri mill-inqas 50 % tas-self u li ma jkunx iktar minn EUR 1 000 000 u tul ta' hames snin jew EUR 500 000 u tul ta' għaxar snin jista' jkun ikkunsidrat li għandu għotja grossa ekwivalenti daqs il-limitu *de minimis*.

- (17) L-għajjnuna inkluża finjezzjonijiet ta' kapital ma għandhiex tkun ikkunsidrata għajjnuna *de minimis* trasparenti, sakemm l-ammont totali ta' injezzjoni mill-pubbliku ma jaqbiżx il-limitu *de minimis*. Għajjnuna inkluża f'miżuri ta' finanzjament tar-riskju li tiegħu l-forma ta' investimenti ta' ekwità jew kważi ekwità, kif imsemmi f'(il-linji gwida l-godda dwar finanzjament tar-riskju), ma għandhiex titqies bhala għajjnuna *de minimis* trasparenti, sakemm il-miżura kkonċernata ma tippovdix kapital li ma jaqbiżx il-limitu *de minimis* għal kull impriza fil-mira.
- (18) Għajjnuna li tikkonsisti f'garanzija għandha titqies bhala trasparenti fejn l-ghotja grossa ekwivalenti tkun giet ikkalkulata abbażi ta' primjums eżentati stabbiliti favviż tal-Kummissjoni għat-tip ta' impriza kkonċernata. Perezempju, għall-imprizi żgħar u ta' daqs medju, l-Avviz tal-Kummissjoni dwar l-applikazzjoni tal-Artikoli 87 u 88 tat-Trattat tal-KE għall-għajjnuna mill-Istat fil-forma ta' garanziji ⁽¹⁾ jindika livelli ta' primjum annwali li l fuq minnu garanzija mill-Istat titqies bhala li ma tikkostitwixx għajjnuna. Sabiex jiġi ssimplifikat it-trattament ta' garanziji ta' żmien qasir li jassiguraw sa 80 % ta' self relattivament żgħir, dan ir-Regolament għandu jipprovdi għal dispożizzjoni ċara li tkun faċilment applikata li tqis kemm l-ammont tas-self sottostanti kif ukoll it-tul tal-garanzija. Dan il-limitu ma japplikax għal garanziji dwar tranżazzjonijiet sottostanti li ma jikkostitwixxux self, bhal perezempju garanziji fuq tranżazzjonijiet ta' ishma. Fejn il-garanzija ma tkunx qabżet it-80 % tas-self sottostanti, l-ammont garantit ma jaqbiżx il-EUR 1 500 000 u t-tul tal-garanzija ma jaqbiżx hames snin, il-garanzija tista' titqies bhala għotja grossa ekwivalenti daqs il-limitu *de minimis*. L-istess japplika fejn il-garanzija ma tkunx qabżet it-80 % tas-self sottostanti, l-ammont garantit ma jaqbiżx l-EUR 750 000 u t-tul tal-garanzija ma jaqbiżx l-għaxar snin.
- (19) Meta self jew garanzija hija għal ammont iżgħar jew tul taż-żmien iqsar minn dawk speċifikati fil-premessi 16 u 18, l-ghotja grossa ekwivalenti għandha tiġi kkalkulata billi jiġi multiplikati il-proporzjon bejn l-ammont attwali u l-ammont massimu indikat fil-premessi 16 u 18 permezz tal-proporzjon bejn it-tul attwali u hames snin b'EUR 200 000. Għalhekk, perezempju, self ta' EUR 500 000 għal 2.5 snin għandu jitqies li jkollu ċertifikat ekwivalenti tal-ghotja grossa ta' EUR 50 000.
- (20) Wara li ssir notifika minn Stat Membru, il-Kummissjoni tista' teżamina jekk miżura li ma tikkonsistix f'ghotja, self, garanzija, injezzjoni ta' kapital jew miżuri ta' finanzjament ta' riskju twassalx għal forma ta' investiment ta' ekwità jew kważi ekwità li ma jaqbiżx il-limitu *de minimis* u tista' għalhekk tkun koperta fi hdan il-kamp ta' applikazzjoni ta' dan ir-Regolament.
- (21) Il-Kummissjoni għandha d-dover li tiżgura li regoli ta' għajjnuna mill-Istat huma konformi u skont il-prinċipju ta' kooperazzjoni li jinsab fl-Artikolu 4(3) tat-Trattat dwar l-Unjoni Ewropea, l-Istati Membri għandhom jiffaċilitaw it-twetiq ta' dan il-kompitu billi jstabbilixxu l-ghodod meħtieġa sabiex jassiguraw li l-ammont totali tal-għajjnuna *de minimis* mogħtija lill-istess impriza taħt ir-regola *de minimis* ma jaqbiżx il-limitu kumplessiv permissibbli.
- (22) Qabel ma jagħtu għajjnuna *de minimis* l-Istati Membri għandhom jivverifikaw li l-limitu *de minimis* ma jinqabizx mill-għajjnuna *de minimis* ġdida u li l-kundizzjonijiet l-oħrajn ta' dan ir-Regolament jiġu mharsa.
- (23) Sabiex jiġi żgurat li l-Istati Membri jkollhom dejta preċiża, affidabbli u kompluta biex ikun żgurat li bl-ghoti *de minimis* ġdida massima ma jkunx qed jinqabez il-limitu rispettiv tal-impriza, huwa meħtieġ li l-Istati Membri jkunu obbligati li jwaqqfu regjistru ċentrali ta' għajjnuna *de minimis* li jkun fih informazzjoni shiha dwar l-għajjnuna kollha *de minimis* mogħtija skont dan ir-Regolament minn kwalunkwe awtorità fi hdan dak l-Istat Membru. L-Istati Membri huma hielsa li jfasslu r-regjistru tagħhom u jiddeċiedu dwar il-mekkaniżmu adatt biex jstabbilixxuh skont l-istruttura kostituzzjonali u amministrattiva tagħhom basta li jkun assigurat li r-regjistru jippermetti l-awtoritajiet pubbliċi kollha fl-Istat Membru li jivverifikaw l-ammont ta' għajjnuna *de minimis* mogħtija lil kull impriza. L-Istati Membri għandu jkollhom biżżejjed żmien biex jstabbilixxu regjistru bhal dan.
- (24) Sakemm Stat Membru ma jkunx għadu stabbilixxa regjistru ċentrali u r-regjistru li jkopri perjodu ta' tliet snin, l-Istat Membru għandu jinforma lill-impriza kkonċernata bl-ammont ta' għajjnuna *de minimis* mogħtija u l-karattru *de minimis* tagħha, billi jirreferi għal dan ir-Regolament. Barra minn hekk, qabel l-ghoti ta' għajjnuna bhal

⁽¹⁾ ĠU C 155, 20.6.2008, p. 10.

din, l-Istat Membru kkonċernat għandu jirċievi dikjarazzjoni minghand l-impriza dwar għajjnuna oħra *de minimis* koperta minn dan ir-Regolament jew minn regolamenti *de minimis* oħra li waslu matul is-sena fiskali kkonċernata jew is-sentejn fiskali ta' qabel.

- (25) Sabiex jippermettu lill-Kummissjoni biex tissorvelja l-applikazzjoni ta' dan ir-Regolament u biex jiġi identifikat it-tfixkil potenzjali tal-kompetizzjoni, l-Istati Membri għandhom ikunu meħtieġa li jipprovdu informazzjoni bażika dwar l-ammonti mogħtija skont dan ir-Regolament fuq bażi annwali. Jekk Stat Membru informa lill-Kummissjoni meta d-dejta kollha mitluba fir-rapporti hija disponibbli pubblikament, l-Istat Membru ma għandux ikun mistenni minnhom li jipprovdi rapport lill-Kummissjoni.
- (26) Wara li tiġi kkunsidrata l-esperjenza tal-Kummissjoni, u b'mod partikolari l-frekwenza li biha huwa ġeneralment meħtieġ li tiġi riveduta l-politika tal-għajjnuna Statali, ikun xieraq li jiġi limitat il-perjodu ta' applikazzjoni ta' dan ir-Regolament. Jekk dan ir-Regolament jiskadi mingħajr ma jkun estiż, l-Istati Membri għandu jkollhom perjodu ta' aġġustament ta' sitt xhur f'dak li għandu x'jaqsam ma' għajjnuna *de minimis* koperta minn dan ir-Regolament,

ADOTTAT DAN IR-REGOLAMENT:

Artikolu 1

Il-kamp ta' applikazzjoni

1. Dan ir-Regolament japplika għal għajjnuna mogħtija lill-intrapriżi fis-setturi kollha, hliief għal:
- (a) għajjnuna mogħtija lil imprizi għal attivitajiet fis-setturi tas-sajd u tal-akkwakultura, kif koperti mir-Regolament tal-Kunsill (KE) Nru 104/2000 ⁽¹⁾;
- (b) għajjnuna mogħtija lil imprizi attivi fil-produzzjoni primarja ta' prodotti agrikoli;
- (c) għajjnuna mogħtija lil imprizi attivi fl-ipproċessar u t-tqegħid fis-suq ta' prodotti agrikoli, fil-każi segwenti:
- (i) meta l-ammont tal-għajjnuna jkun f'fissat fuq il-baži tal-prezz jew kwantità ta' prodotti bħal dawn mixtrija minn produtturi primarji jew imqieghda fis-suq mill-imprizi kkonċernati,
- (ii) meta l-għajjnuna tingħata bil-kundizzjoni li tingħata parzjalment jew kollha lill-produtturi primarji;
- (d) għajjnuna lill-attivitajiet relatati mal-esportazzjoni lejn pajjiżi terzi jew Stati Membri, l-aktar għajjnuna marbuta direttament ma' kwantitajiet esportati, it-twaqqif u l-operazzjoni ta' netwerk ta' distribuzzjoni jew nefqa oħra kurrenti marbuta mal-attività tal-esportazzjoni;
- (e) għajjnuna li tiddependi mill-użu ta' prodotti domestiċi fuq prodotti importati;
- (f) għajjnuna mogħtija lill-imprizi f'diffikultà kif definit fl-Artikolu 2(e).

⁽¹⁾ Ir-Regolament tal-Kunsill (KE) Nru 104/2000 tas-17 ta' Dicembru 1999 dwar l-organizzazzjoni komuni tas-swieq fil-prodotti tas-sajd u l-akkwakultura (ĠU L 17, 21.1.2000, p. 22).

2. Jekk impriza hija attiva fis-setturi msemmija fil-punti (a), (b) jew (c) tal-ewwel paragrafu, kif ukoll f'setturi li jaqgħu taħt il-kamp ta' applikazzjoni ta' dan ir-Regolament, dan ir-Regolament japplika għal għajjnuna mogħtija fir-rigward daww is-setturi jew attivitajiet tal-aħhar, bil-kundizzjoni li l-Istati Membri jiżguraw b'mezzi adatti bħalma huma s-separazzjoni tal-attività' jew id-distinzjoni fl-ispejjeż li l-attivitajiet fis-setturi esklużi ma jibbenefikawx mill-għajjnuna *de minimis* mogħtija skont dan ir-Regolament.

Artikolu 2

Definizzjonijiet

Għall-finijiet ta' dan ir-Regolament:

- (a) "prodotti agrikoli" tfisser prodotti elenkati fl-Anness I tat-Trattat, bl-eċċezzjoni tal-prodotti tas-sajd u l-akkwakultura elenkati fl-Anness I tar-Regolament (UE) Nru (għadu ma giex adottat; ara l-proposta tal-Kummissjoni COM(2011) 416) dwar l-organizzazzjoni komuni tas-swieq fil-prodotti tas-sajd u l-akkwakultura;
- (b) "ipproċessar ta' prodotti agrikoli" tfisser kwalunkwe operazzjoni fuq prodott agrikolu li tirriżulta fi prodott li huwa wkoll prodott agrikolu, hliief fuq attivitajiet li jsiru f'razzett li huma neċessarji għall-preparazzjoni ta' prodott minn animal jew pjanta għall-ewwel bejgħ;
- (c) "il-kummerċjalizzazzjoni ta' prodotti agrikoli" tfisser iż-żamma jew il-wiri bl-iskop ta' bejgħ, ta' offerta għal bejgħ, ta' kunsinna jew ta' kwalunkwe mod iehor ta' tqegħid fis-suq, minbarra l-ewwel bejgħ minn produttur primarju lil bejjiegha sekondarji jew proċessuri u kwalunkwe attività li thejji prodott għal dan l-ewwel bejgħ; bejgħ minn produttur primarju lill-konsumaturi aħharin għandu jitqies bħala tqegħid fuq is-suq jekk isir f'post separat riservat għal dak il-għan;
- (d) "impriza wahda" għall-fini ta' dan ir-Regolament tfisser l-entitajiet kollha li jkollhom mill-inqas wahda mir-relazzjonijiet li ġejjin ma' xulxin:
- (i) entità wahda li jkollha l-maġġoranza tad-drittijiet tal-vot tal-azzjonisti jew tal-membri f'entità oħra;
- (ii) entità wahda li jkollha d-dritt taħtar jew tneħhi maġġoranza mill-membri tal-korp amministrattiv, tal-ġestjoni jew dak sorveljanti ta' entità oħra;
- (iii) entità wahda għandha d-dritt teżercita influwenza dominanti fuq entità oħra skont kuntratt illi tkun dahlet fih ma' dik l-entità jew skont dispozizzjoni tal-memorandum jew tal-artikoli ta' assoċjazzjoni tagħha;
- (iv) entità wahda, illi tkun azzjonista fi jew membru ta' entità oħra, tikkontrolla wahedha, skont ftehim ma' azzjonisti oħra fi jew membri ta' dik l-entità, maġġoranza tad-drittijiet tal-voti tal-azzjonisti jew tal-membri f'dik l-entità.

Entitajiet li jkollhom waħda mir-relazzjonijiet imsemmija hawn fuq permezz ta' waħda jew aktar entitajiet oħra jitqiesu wkoll bhala impriza waħda;

- (e) "impriza f'diffikultà" tfisser impriza li tissodisfa mill-inqas waħda minn dawn il-kundizzjonijiet li ġejjin:
- (i) fil-każ ta' kumpanija b'responsabbiltà limitata, aktar minn nofs il-kapital azzjonarju sottoskritt tagħha jkun sparixxa minhabba telf akkumulat; dan huwa l-każ meta jitnaqqas telf akkumulat minn riżervi (u l-elementi l-oħra kollha ġeneralment meqjusa bhala parti mill-fondi proprji tal-kumpanija) iwassal għal riżultat negattiv li jeċċedi nofs il-kapital azzjonarju sottoskritt;
 - (ii) fil-każ ta' kumpanija li fiha għallinqas xi membri li għandhom responsabbiltà limitata għad-dejn tal-kumpanija, aktar minn nofs il-kapital kif imniżżel fil-kontijiet tal-kumpanija, ikunu sparixxew minhabba telf akkumulat;
 - (iii) l-impriza hija f'proċedimenti kollettivi ta' insolvenza jew tissodisfa l-kriterji skont il-liġi domestika tagħha minhabba li tqiegħdet fi proċedimenti kollettivi għall-insolvenza fuq talba tal-kredituri tagħha;
 - (iv) il-proporzjon tad-dejn bil-ktieb mal-ekwiwità hu ikbar minn 7,5;
 - (v) il-proporzjon tal-qligħ tal-impriza qabel l-interessi u t-taxxi (EBIT) meta mqabbla mal-kopertura tal-imghax kien anqas minn 1,0 għal dawn l-aħħar sentejn;
 - (vi) l-impriza għandha rata ekwivalenti għal CCC+ ("kapaċità ta' hlas dipendenti fuq kundizzjonijiet favorevoli kontinwi") jew inqas b'mill-inqas aġenzija waħda tal-klassifikazzjoni tal-kreditu rreġistrata skont ir-Regolament (KE) Nru 1060/2009 ⁽¹⁾.

Għall-finijiet tal-punt (e) tal-ewwel subparagrafu, jista' jagħti l-każ li SME li tkun ilha teżisti għal anqas minn tliet snin ma għandhiex titqies li hi f'diffikultà sakemm ma tirispettax il-kundizzjoni stabbilita fil-punt (iii) ta' dak il-punt.

Artikolu 3

Għajnuna de minimis

1. Il-miżuri ta' għajnuna se jitqiesu li ma jissodisfawx il-kriterji tal-Artikolu 107(1) tat-Trattat u għaldaqstant ikunu eżentati mill-htieġa tan-notifika fl-Artikolu 108(3) tat-Trattat, jekk jissodisfaw il-kundizzjonijiet stabbiliti fil-paragrafi 2 sa 8 ta' dan l-Artikolu u fl-Artikoli 4 u 5.

⁽¹⁾ Ir-Regolament (KE) Nru 1060/2009 tal-Parlament Ewropew u tal-Kunsill tas-16 ta' Settembru 2009 dwar aġenziji li jiggiraw il-kreditu (ĠU L 302, 17.11.2009, p. 1).

2. L-għajnuna totali *de minimis* mogħtija lil kull Stat Membru lil xi impriza waħda kif definit fl-Artikolu 2(d) ma għandhiex taqbeż il-EUR 200 000 fuq kwalunkwe perjodu ta' tliet snin fiskali.

L-għajnuna totali *de minimis* mogħtija lil kull Stat Membru lil xi impriza waħda kif definit fl-Artikolu 2(d) li teżegwixxi trasport tal-merkanzija bit-triq għal kiri u hlas ma għandhiex taqbeż il-EUR 100 000 fuq kwalunkwe perjodu ta' tliet snin fiskali. L-għajnuna *de minimis* ma għandhiex tintuża għall-akkwist ta' vetturi għat-trasport tal-merkanzija bit-triq.

3. Jekk impriza twettaq trasport tal-merkanzija bit-triq għal kiri jew bi hlas u attivitajiet oħra li għalih japplika l-massimu ta' EUR 200 000, il-limitu ta' EUR 200 000 għandu japplika għall-impriza, sakemm l-Istati Membri jiżguraw b'mezzi xierqa bħas-separazzjoni tal-attivitajiet jew id-distinzjoni tal-ispejjeż li l-benefiċċju għall-attività tat-trasport bit-triq tal-merkanzija ma jaqbiżx il-EUR 100 000 u li l-ebda għajnuna *de minimis* ma tintuża għall-akkwist ta' vetturi għat-trasport tal-merkanzija bit-triq.

4. L-għajnuna *de minimis* tingħata fil-mument li d-dritt legali biex tinkiseb l-għajnuna jkun mogħti lill-impriza taht ir-reġim nazzjonali legali applikabbli.

5. Il-limiti stabbiliti fil-paragrafu 2 għandhom japplikaw irrispettivament mit-tip ta' għajnuna *de minimis* jew l-għan ta' tali għajnuna u rrispettivament minn jekk l-għajnuna mogħtija mill-Istat Membru hijiex finanzjata totalment jew parzjalment minn riżorsi ta' oriġini tal-Unjoni. Il-perjodu ta' tliet snin fiskali għandu jiġi ddeterminat b'referenza għas-snin fiskali użati mill-impriza fl-Istat Membru kkonċernat.

6. Il-limiti stipulati fil-paragrafu 2 għandhom ikun espressi bhala għotja ta' flus. Iċ-ċifri kollha użati għandhom ikunu grossi, jiġifieri, qabel kwalunkwe tnaqqis ta' taxxa jew ta' xi dritt iehor. Meta tingħata l-għajnuna f'forma għajr għotja, l-ammont tal-għajnuna għandu jkun l-għotja grossa ekwivalenti għall-għajnuna.

Għajnuna pagabbli f'diversi pagamenti għandha tiġi skontata għall-valur tagħha fil-mument li tingħata. Ir-rata tal-interessi li għandha tintuża għal skopijiet ta' skont għandha tkun ir-rata ta' referenza applikabbli fil-mument tal-għotja.

7. Fejn il-limitu *de minimis* stabbilit fil-paragrafu 2 jinqabeż permezz tal-għotja ta' għajnuna ġdida *de minimis*, l-ebda waħda mill-għajnuna l-ġdida ma tista' tibbenefika minn dan ir-Regolament.

8. Fil-każ ta' fużjonijiet jew akkwizizzjonijiet, l-għajnuna kollha *de minimis* mogħtija lil kwalunkwe mill-imprizi li għadejjin minn fużjoni se tiġi kkunsidrata biex tiddetermina jekk xi għajnuna ġdida *de minimis* lill-impriza l-ġdida jew lill-impriza ta' akkwizizzjoni taqbiżx il-limitu massimu, mingħajr ma jinxeħet dubju fuq l-għajnuna *de minimis* mogħtija legalment lill-fużjoni jew lill-akkwizizzjoni.

Jekk impriża wahda tinqasom fi tnejn jew aktar minn żewġ impriži separati, l-ghajjnuna *de minimis* mogħtija qabel il-qsim għandha tkun allokata lill-impriża li bbenefikat minnha, li fil-prinċipju hija l-impriża li tiehu hsieb l-attivitatiet li għalihom l-ghajjnuna *de minimis* kienet użata. Jekk dik l-allokkazzjoni ma tkunx possibbli, l-ghajjnuna *de minimis* għandha tiġi allokata proporzjonatament fuq il-bażi tal-valur skont il-kotba fil-kapital ta' ekwità tal-impriża l-godda.

Artikolu 4

Kalkolu tal-ghotja grossa ekwivalenti

1. Dan ir-Regolament għandu japplika biss għall-ghajjnuna li għaliha huwa possibbli li tista' tiġi kkalkulata b'mod preċiż l-ghotja grossa ekwivalenti tal-ghajjnuna *ex ante* mingħajr il-htieġa ta' valutazzjoni tar-riskju ("ghajjnuna trasparenti"). B'mod partikolari l-miżuri ta' ghajjnuna msemmija fil-paragrafi 2 sa 6 għandhom jitqiesu bhala ghajjnuna trasparenti.

2. L-ghajjnuna inkluża f'self għandha titqies bhala ghajjnuna *de minimis* trasparenti jekk:

(a) is-self hu assigurat minn kopertura kollaterali ta' mill-inqas 50 % tas-self u s-self ma jaqbiżx la EUR 1 000 000 (u lanqas EUR 500 000 għal impriži li qed iwettqu trasport tal-merkanzija bit-triq) u wkoll tul ta' hames snin jew EUR 500 000 (jew EUR 250 000 għal impriži li qed iwettqu trasport tal-merkanzija bit-triq) u tul ta' ghaxar snin. Jekk xi self jammonta għal inqas minn daww l-ammonti u/jew huwa mogħti għal perjodu ta' inqas minn hames jew ghaxar snin rispettivament, l-ghotja grossa ekwivalenti ta' dak is-self għandu jkun ikkalkolat bhala proporzjon tal-limitu applikabbli stipulat fl-Artikolu 3(2); jew

(b) l-ghotja grossa ekwivalenti tkun għet ikkalkulata abbażi tar-rata ta' referenza applikabbli fil-mument tal-ghotja.

3. Ghajjnuna fil-forma ta' injezzjonijiet ta' kapital ma għandhiex tkun ikkunsidrata ghajjnuna *de minimis* trasparenti, sakemm l-ammont totali ta' injezzjoni mill-pubbliku ma jaqbiżx il-limitu *de minimis*.

4. Ghajjnuna inkluża f'miżuri ta' finanzjament tar-riskju li tiehu l-forma ta' investimenti ta' ekwità jew kważi ekwità, ma għandhiex titqies bhala ghajjnuna *de minimis* trasparenti, sakemm il-miżura kkonċernata ma ttiprovdi kapital li ma jaqbiżx il-limitu *de minimis* għal kull impriża fil-mira.

5. L-ghajjnuna inkluża f'self għandha titqies bhala ghajjnuna *de minimis* trasparenti jekk:

(a) il-garanzija ma taqbiżx it-80 % tas-self sottostanti u jew l-ammont garantit ma jaqbiżx l-EUR 1 500 000 (jew l-EUR 750 000 għal impriži li qed iwettqu trasport tal-merkanzija bit-triq) u wkoll it-tul tal-garanzija ma jaqbiżx hames snin

jew l-ammont garantit ma jaqbiżx l-EUR 750 000 (jew l-EUR 375 000 għal impriži li qed iwettqu trasport tal-merkanzija bit-triq) u t-tul tal-garanzija ma jaqbiżx ghaxar snin. Jekk xi self jammonta għal inqas minn daww l-ammonti u/jew huwa mogħti għal perjodu ta' inqas minn hames jew ghaxar snin rispettivament, l-ghotja grossa ekwivalenti ta' dak is-self għandha tkun ikkalkolata bhala proporzjon tal-limitu applikabbli stipulat fl-Artikolu 3(2); jew

(b) l-ghotja grossa ekwivalenti għet ikkalkulata abbażi ta' primjums eżentati stipulati f'avviż tal-Kummissjoni ⁽¹⁾; jew

(c) qabel ma tiġi implimentata, il-metodologija biex tiġi kkalkulata l-ghotja grossa ekwivalenti tal-garanzija tkun għet aċċettata wara li għet notifikata din il-metodologija lill-Kummissjoni skont kwalunkwe regolament adottat mill-Kummissjoni fil-qasam tal-ghajjnuna mill-Istat, u l-metodologija approvata tindirizza espliċitament it-tip ta' garanziji u t-tip ta' tranżazzjoni sottostanti involuta fil-kuntest tal-applikazzjoni ta' dan ir-Regolament.

6. L-ghajjnuna inkluża fi strumenti ohra għandha titqies bhala ghajjnuna *de minimis* trasparenti sakemm l-istrument jipprovdi għall-iffissar li jassigura li l-limitu applikabbli ma jinqabizx.

Artikolu 5

Kumulazzjoni

1. Ghajjnuna *de minimis* skont dan ir-Regolament tista' tiġi akkumulata ma' ghajjnuna *de minimis* skont ir-Regolament tal-Kummissjoni (UE) Nru 360/2012 ⁽²⁾ sa limiti stipulati f'dak ir-Regolament. Din tista' tiġi akkumulata ma' ghajjnuna *de minimis* skont ir-regolamenti *de minimis* ohrajn sal-limitu stipulat fl-Artikolu 3(2).

2. L-ghajjnuna *de minimis* ma għandhiex tiġi akkumulata mal-ghajjnuna tal-Istat fir-rigward tal-istess spejjeż jew finanzi eliġibbli jew mal-ghajjnuna tal-Istat għall-istess miżura ta' finanzjament tar-riskju, jekk din l-akkumulazzjoni tirriżulta f'intensità ta' ghajjnuna li taqbeż dak fissat fiċ-ċirkostanzi speċifiċi ta' kull każ f'regolament għall-eżenzjoni ġenerali jew deċiżjoni adottata mill-Kummissjoni.

Artikolu 6

Monitoraġġ u rappurtar

1. L-Istati Membri għandhom jistabbilixxu registru ċentrali ta' ghajjnuna *de minimis* sal-31 ta' Diċembru 2015. Ir-registru ċentrali għandu jkun fih informazzjoni dwar kull benefiċjarju

⁽¹⁾ Bhalissa l-Avviz tal-Kummissjoni dwar l-applikazzjoni tal-Artikoli 87 u 88 tat-Trattat tal-KE għall-ghajjnuna mill-Istat fil-forma ta' garanzija (GU C 155, 20.6.2008, p. 10).

⁽²⁾ Ir-Regolament tal-Kummissjoni (UE) Nru 360/2012 tal-25 ta' April 2012 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għal ghajjnuna *de minimis* mogħtija lil impriži li jipprovdu servizzi ta' interess ekonomiku ġenerali (GU L 114, 26.4.2012, p. 8).

(inkluż huwiex intrapriża żgħira, medja jew kbira u s-settur ekonomiku (kodiċi NACE fil-Livell ta' Diviżjoni ⁽¹⁾) tal-attività ewlenija tiegħu), id-data tal-ghoti u l-ghotja grossa ekwivalenti ta' kull miżura ta' għajna *de minimis* mogħtija skont dan ir-Regolament minn kwalunkwe awtorità f'dak l-Istat Membru. Ir-registru għandu jinkludi l-miżuri kollha *de minimis* mogħtija skont dan ir-Regolament mill-1 ta' Jannar 2016 'il quddiem.

2. Il-paragrafu 3 għandu japplika sakemm Stat Membru jkun stabbilixxa registru ċentrali u r-registru jkun ikopri perjodu ta' tliet snin.

3. Meta Stat Membru jkollu l-intenzjoni li jagħti għajna *de minimis* skont dan ir-Regolament lil impriża, għandu jinforma lil dik l-impriża bil-miktub dwar l-ammont tal-għajna espressa bhala għotja grossa ekwivalenti u dwar in-natura *de minimis* tagħha, billi ssir referenza diretta għal dan ir-Regolament, u billi jiġi kkawtat it-titolu tiegħu u r-referenza ta' pubblikazzjoni f'*Il-Ġurnal Uffiċjali tal-Unjoni Ewropea*. Fejn l-għajna *de minimis* hi mogħtija skont dan ir-Regolament lil impriži differenti fuq il-bażi ta' skema u ammonti differenti ta' għajna individwali jingħataw lil daww l-impriži taħt dik l-iskema, l-Istat Membru kkonċernat jista' jagħżel li jissodisfa dak l-obbligu billi jinforma lill-impriži dwar is-somma fissa li tikkorrispondi mal-ammont massimu ta' għajna li tkun se tingħata taħt dik l-iskema. Ftali każ, is-somma fissa għandha tintuża biex tiddetermina jekk il-limitu stipulat fl-Artikolu 3(2) giex issodisfat. Qabel jagħti l-għajna, l-Istat Membru għandu wkoll jikseb dikjarazzjoni mingħand l-impriża kkonċernata, bil-miktub jew f'forma elettronika, dwar kwalunkwe għajna *de minimis* ohra li tkun ingħatatilha skont dan ir-Regolament jew skont regolamenti *de minimis* ohrajn matul is-sentejn fiskali ta' qabel u fis-sena fiskali attwali.

4. Stat Membru għandu jagħti l-għajna *de minimis* ġdida skont dan ir-Regolament biss wara li jkun iwwerifika li dan ma jzidx l-ammont totali tal-għajna *de minimis* mogħtija lil impriża li ttipprovi servizzi ta' interess ekonomiku ġenerali skont dan ir-Regolament għal livelli oghla mil-limitu stipulat fl-Artikolu 3(2) u li l-kundizzjonijiet kollha fl-Artikoli 1 sa 5 ikunu rispettati.

5. L-Istati Membri għandhom iżommu rekord u jiġbru l-informazzjoni kollha dwar l-applikazzjoni ta' dan ir-Regolament. Dawn ir-rekords għandhom jinkludu l-informazzjoni kollha meħtieġa biex jintwera li l-kundizzjonijiet ta' dan ir-Regolament ikunu ġew osservati. Ir-rekords li jkollhom x'jaqsmu ma' għajna *de minimis* individwali għandhom jinżammu għal perjodu ta' 10 snin fiskali mid-data li fiha tkun ingħatat l-għajna. Ir-rekords li jkollhom x'jaqsmu ma' skema ta' għajna *de minimis* għandhom jinżammu għal perjodu ta' 10 snin mid-data li fiha tkun ingħatat l-aħħar għajna individwali bit-tali iskema. B'talba bil-miktub, l-Istat Membru kkonċernat għandu jipprovi lill-Kummissjoni, f'perjodu ta' 20 jum ta' xogħol, jew tali perjodu itwal hekk kif jista' jiġi f'fissat fit-talba, l-informazzjoni

kollha li l-Kummissjoni tqis meħtieġa biex tanalizza jekk il-kundizzjonijiet ta' dan ir-Regolament ikunux ġew imħarsa, u b'mod partikolari l-ammont totali tal-għajna *de minimis* skont dan ir-Regolament jew taħt regolamenti *de minimis* ohra li tkun irċeviet xi impriża.

6. L-Istati Membri għandhom jirrapportaw lill-Kummissjoni dwar l-applikazzjoni ta' dan ir-Regolament fuq bażi annwali. Ir-rapporti għandhom jinkludu:

- (a) l-ammont totali ta' għajna *de minimis* mogħtija fl-Istat Membru kkonċernat skont dan ir-Regolament matul is-sena kalendarja ta' qabel, skont is-settur ekonomiku u skont id-daqs (intrapriži żgħar, ta' daqs medju jew intrapriża kbira) tal-benefiċjarji;
- (b) l-għadd totali ta' benefiċjarji ta' għajna *de minimis* mogħtija fl-Istat Membru kkonċernat skont dan ir-Regolament matul is-sena kalendarja ta' qabel, skont is-settur ekonomiku u skont id-daqs (intrapriži żgħar, ta' daqs medju jew intrapriża kbira) tal-benefiċjarji;
- (c) kwalunkwe informazzjoni ohra mitluba mill-Kummissjoni rigward l-applikazzjoni ta' dan ir-Regolament u li trid tiġi speċifikata fil-hin qabel jiġi pprezentat ir-rapport.

L-ewwel rapport għandu jiġi pprezentat sat-30 ta' Ġunju 2017 u għandu jkopri s-sena kalendarja 2016. Jekk id-dejta kollha meħtieġa fir-rapporti ssir disponibbli pubblikament mill-Istat Membru, l-Istat Membru ma jkunx obligat li jipprovi rapport lill-Kummissjoni. Kull sena, il-Kummissjoni għandha tippubblika sintezi tal-informazzjoni li tinsab fir-rapporti annwali, inkluż l-ammont totali ta' għajna *de minimis* mogħtija minn kull Stat Membru skont dan ir-Regolament.

Artikolu 7

Dispożizzjonijiet tranżitorji

1. Kull għajna *de minimis* mogħtija bejn it-2 ta' Frar 2001 u t-30 ta' Ġunju 2007 u li tissodisfa l-kundizzjonijiet tar-Regolament (KE) Nru 69/2001, għandha titqies li ma tilhaqx il-kriterji kollha tal-Artikolu 107(1) tat-Trattat u għandha għalhekk tkun eżentata mir-rekwiżit ta' notifika kif stipulat fl-Artikolu 108(3) tat-Trattat.

2. Kull għajna *de minimis* mogħtija bejn l-1 ta' Jannar 2007 u t-30 ta' Ġunju 2014, li tkun tissodisfa l-kundizzjonijiet tar-Regolament (KE) Nru 1998/2006, għandha titqies li ma tilhaqx il-kriterji kollha tal-Artikolu 107(1) tat-Trattat u għandha għalhekk tkun eżentata mir-rekwiżit ta' notifika kif stipulat fl-Artikolu 108(3) tat-Trattat.

3. Fl-aħħar tal-perjodu ta' validità ta' dan ir-Regolament, kwalunkwe għajna *de minimis* li tissodisfa l-kundizzjonijiet ta' dan ir-Regolament tista' tkun implimentata b'mod validu għal perjodu ulterjuri ta' sitt xhur.

⁽¹⁾ Skont l-Artikolu 2(1)(b) u l-Anness I tar-Regolament (KE) Nru 1893/2006 tal-Parlament Ewropew u tal-Kunsill tal-20 ta' Diċembru 2006 li jstabbilixxi l-klassifikazzjoni tal-istatistika ta' attivitajiet ekonomiċi tan-NACE Revizjoni 2 u li jemenda r-Regolament tal-Kunsill (KEE) Nru 3037/90 kif ukoll ċerti Regolamenti tal-KE dwar setturi speċifiċi tal-istatistika. Test b'rilevanza għaž-ZEE, (ĠU L 393, 30.12.2006, p. 1).

*Artikolu 8***Dhul fis-seħh u perjodu ta' validità**

Dan ir-Regolament għandu jidhol fis-seħh nhar l-1 ta' Jannar 2014 u għandu japplika mill-1 ta' Jannar 2014 sal-31 ta' Dicembru 2020.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-17 ta' Lulju 2013.

Għall-Kummissjoni

Il-President

[...] [...]
